

రన్‌వేపై ఢీకొన్న విమానాలు.. తప్పిన భారీ ప్రమాదం

2 లో

రికార్డులు సృష్టించిన యూపీఎ లావాదేవీలు

2 లో

హెలికాప్టర్ తయారీలోకి అదానీ గ్రూప్

2 లో

మిర్చికి ఆల్టైమ్ రికార్డు

2 లో

మేడారం ఆదాయం రూ. 3.28 కోట్లు

2 లో

తెలంగాణ మున్సిపల్ ఎన్నికల ప్రచారానికి పవన్ కల్యాణ్

2 లో

తెలుగు రాష్ట్రాల్లో భయపెడుతున్న హెచ్‌ఐవీ మరణాలు.. తెలంగాణను మించిన పవీ

2 లో

అందంగా కనిపించవద్దని భార్యకు గుండు కొట్టిన భర్త

2 లో

సూన్ డెస్క్ , 04 ఫిబ్రవరి (క్రాంతి సూన్): భార్య అందంగా ఉంటే ఎవరైనా సంతోషిస్తారు కానీ ఓ భర్తకు మాత్రం తన భార్య అందంగా ఉండటం తలనొప్పిని తీసుకువచ్చింది. అందరూ తన భార్యనే చూడటంతో తట్టుకోలేకపోయాడు. భార్య అందంగా ఉందని మురిసిపోవాలో పక్కవాళ్లు ఆమెనే చూస్తున్నారని బాధపడాలో అర్థం కాలేదు. దానికి తోడు అనుమానం కూడా మొదలైంది. ఈ క్రమంలోనే ఓ షాకింగ్ నిర్ణయం తీసుకున్నాడు. భార్యను ఎలాగైనా అందవిహీనంగా ఎవరి కన్ను పడకుండా చేయాలని అనుకున్నాడు. దాని కోసం ఆమెకు ఏకంగా గుండు గీసేశాడు. ఈ ఘటన కర్ణాటకలోని బాగల్ కోట జిల్లా తొడలబాగిలో చోటు చేసుకుంది. ఉమేశ్, లక్ష్మి బాయి ఇద్దరూ భార్య భర్తలు.

అయితే భార్యకు పొడవాటి జడ ఉండటం వాటిని ఆమె అందంగా అలంకరించుకోవడం చూసి ఉమేశ్ ఓర్పుకోలేకపోయాడు. తన భార్య యువకులను ఆకట్టుకుంటోందని అనుమానంతో రగిలిపోయాడు. ఇది ఇలానే కొనసాగితే తన కొంప కాలేదు అవుతుందని అనుకున్నాడో ఏమో గానీ సోమవారం రాత్రి ఇంటికి పుట్టుగా తాగి వచ్చాడు. భార్యతో గొడవపడగా చివరకు చెరుకు నరికే రేజర్ కత్తితో ఆమెపై బెదిరింపులకు పాల్పడి గుండు చేశాడు. ఈ ఘటనపై స్థానికులు పోలీసులకు ఫిర్యాదు చేయగా ఉమేశ్ ను పోలీసులు అరెస్ట్ చేశారు. ఇక ఈ ఘటన వైరల్ అవ్వడంతో అసలు అందమైన భార్యను ఎవరు చేసుకోమన్నారు.. చేసుకున్న తరవత అనుమానించమని ఎవరు చెప్పారు అంటూ నెటిజన్లు మండిపడుతున్నారు.

ప్రజాస్వామ్య దేవాలయంలో ప్రతిపక్షాల గొంతు నొక్కిస్తున్నారు: ప్రియాంక గాంధీ

2 లో

సూన్ డెస్క్ , 04 ఫిబ్రవరి (క్రాంతి సూన్): భారత్, అమెరికా ట్రేడ్ డీల్ పై పార్లమెంట్ లో తీవ్ర వివాదం నెలకొంది. అలాగే ఎల్ ఓపీ రాహుల్ గాంధీ దేశ సరిహద్దు భద్రతపై చేసిన వ్యాఖ్యలు తీవ్ర దుమారం రేపాయి. ఈ క్రమంలో రాహుల్ గాంధీ మాట్లాడేందుకు స్పీకర్ నిరాకరించడంతో ఆగ్రహించిన కాంగ్రెస్ ఎంపీలతో వెల్ లోకి దూసుకెళ్లి స్పీకర్ పోడియంపై నిలబడి పేదర్లు విసిరారు. దీంతో ఎనిమిది మంది ప్రతిపక్ష ఎంపీలపై సస్పెన్షన్ వేటు పడింది. దీనిపై బుధవారం ఉదయం కాంగ్రెస్ ఎంపీ ప్రియాంక గాంధీ వాదా స్పందిస్తూ.. తీవ్రంగా ఖండించారు. అలాగే కేంద్ర ప్రభుత్వ నిర్ణయాన్ని ఆమె “హాస్యాస్పదం” అని కొట్టిపారేస్తూ, ఇది దేశ ప్రజాస్వామ్యానికి గండమని మండిపడ్డారు.

పురపేరులో ఆ ప్రాంతమే కీలకం కాంగ్రెస్‌కు కొత్త టెన్షన్

2 లో

● పురపేరు పంచాయితీ.. కాంగ్రెస్‌కు తొలి అసలైన పరీక్ష మిగతాది 2 లో

● 100 మున్సిపాలిటీలు, 7 కార్పొరేషన్లు లక్ష్యం.. హస్తం భారీ ఫైన

● లోక్‌సభ నియోజవర్గానికి ఒక్క మంత్రి.. సీఎం రేవంత్ మాస్టర్ ప్రాటజీ

● ఉత్తర తెలంగాణలో కమలం దూకుడు.. నిజామాబాద్, కరీంనగర్ టార్గెట్

● బీఆర్‌ఎస్ కొత్త గేమ్‌ప్లాన్.. సీట్లకంటే ఓటింగ్ శాతం ఫోకస్

● ప్రచార రంగంలో దిగిన జాతీయ నేతలు.. తెలంగాణ హీట్ అప్

● కాంగ్రెస్, బీజేపీ, బీఆర్‌ఎస్ త్రికోణ పోరు.. అర్బన్ బాటిల్లో హైటెన్షన్

● మున్సిపల్ ఎన్నికలు = రాజకీయ శక్తి పరీక్ష.. ఎవరిది ప్రైవేయి?

మున్సిపల్ ఎన్నికల నామినేషన్ విత్ డ్రా పర్యం ముగియడంతో ప్రధాన పార్టీలు గెలుపుపై ఫోకస్ పెట్టాయి. 100కు పైగా మున్సిపాలిటీలు, 7 కార్పొరేషన్లను కైవసం చేసుకోవాలని కాంగ్రెస్ టార్గెట్ పెట్టుకున్నది. అందుకోసం మంత్రులకు ఎన్నికల స్ట్రాటజీపై సీఎం రేవంత్ రెడ్డి దిశానిర్దేశం చేశారు. ఉత్తర తెలంగాణ లో బలంగా ఉన్న బీజేపీ పార్టీ ఈసారి నిజామాబాద్, కరీంనగర్ కార్పొరేషన్లతో పాటు 10 మున్సిపాలిటీలో విజయం సాధించాలని ప్లాన్ చేస్తున్నది. అయితే రాష్ట్రంలో ప్రధాన ప్రతిపక్షంగా ఉన్న బీఆర్‌ఎస్ తమ ఉనికిని చాటుకునేందుకు మున్సిపాలిటీలకంటే ఓటు శాతంపై ఫోకస్ పెట్టింది.

చిన్నారి నోటిలో పేలిన చాక్లెట్.. చీలిపోయిన దవడ, పెదాలు

2 లో

సూన్ డెస్క్ , 04 ఫిబ్రవరి (క్రాంతి సూన్): చిన్నపిల్లలకు చాక్లెట్లు, బిస్కెట్లు అంటే ఎంతో ఇష్టం. అడిగింది కొనిచ్చే వరకూ మారాం చేస్తారు. అలా మూడేళ్ల కూతురు చాక్లెట్ అడిగితే ఓ షాపుకు తీసుకెళ్లి కొనిచ్చింది తల్లి. దానిని తీసి నోటిలో పెట్టుకుని కొరికే సరికి చిన్నారి నోటిలోనే చాక్లెట్ పేలింది. దీంతో బాలిక దవడ చీలిపోయింది.

భారత్ సిటీలో విషాదం.. కొరియన్ లవ్ గేమ్‌కు బానిసలై ముగ్గురు బాలికలు సూసైడ్

2 లో

సూన్ డెస్క్ , 04 ఫిబ్రవరి (క్రాంతి సూన్): ఆన్ లైన్ గేమ్స్ కు బానిసలై ముగ్గురు బాలికలు ఆత్మహత్యకు పాల్పడ్డారు. ఈ విషాద ఘటన ఉత్తరప్రదేశ్ రాష్ట్రంలోని ఘజియాబాద్ లో జరిగింది. ఒకే కుటుంబానికి చెందిన ముగ్గురు మైనర్ అమ్మాయిల్లో.. ఒకరి చేయి ఒకరు పట్టుకుని ఓ భవనం 9వ అంతస్తు బాల్కనీ నుంచి దూకి ఆత్మహత్య చేసుకున్నారు. బుధవారం తెల్లవారుజామున ఈ హృదయ విధారక ఘటన జరిగింది.

నామినేషన్లను ఉపసంహరించుకున్న 6701 మంది ఎన్నికల బరిలో 12,993 మంది అభ్యర్థులు

2 లో

సూన్ డెస్క్ , 04 ఫిబ్రవరి (క్రాంతి సూన్): మున్సిపల్ ఎన్నికల్లో కీలక ఘట్టం ముగిసింది. ఈ ఎన్నికల 2,996 వార్డులకు గాను 20,313 మంది నామినేషన్లు దాఖలు చేస్తే పరిశీలన తర్వాత 19,694 నామినేషన్లకు చేరింది. అయితే వీరిలో 6701 మంది అభ్యర్థులను తమ నామినేషన్లను ఉపసంహరించుకున్నారు. దీంతో బరిలో 12,993 మంది అభ్యర్థులు ఉన్నట్లు ఎన్నికల అధికారులు ప్రకటించారు. దీంతోపాటు ఇండిపెండెంట్ అభ్యర్థులకు ఎన్నికల అధికారులు గుర్తులను సైతం కేటాయించారు. ఎన్నికల ప్రక్రియలో 25 శాతం పని పూర్తయిందని అధికారులు చెబుతున్నారు. ఇక ఎన్నికల నిర్వహణలో కీలక అంశమైన పోలింగ్ పై అధికారులు ఫోకస్ పెట్టారు. పోలింగ్ శాతాన్ని పెంచడానికి అధికారులు కసరత్తు చేస్తున్నారు. పోలింగ్ కు అవసరమైన సిబ్బంది, బ్యాలెట్ బాక్సుల కేటాయింపు, పోలీసు బందోబస్తు పై అధికారులు దృష్టి పెట్టారు. 52.43లక్షల ఓటర్లు.. రాష్ట్రంలోని 116 మున్సిపాలిటీలు, ఏడు మున్సిపల్ కార్పొరేషన్లకు ఎన్నికలు జరుగుతున్నాయి. వీరిలో 2,996 వార్డులు ఉన్నాయి. మొత్తం 52.43లక్షల ఓటర్లు ఉన్నారు. వీరిలో పురుషులు 25.62లక్షలు, మహిళలు 26.80లక్షలు, ఇతరులు 640 మంది ఓటర్లు ఉన్నారు. మహిళా ఓటర్ల అత్యధికంగా ఉన్నారు. వీరికి గాను 8,203 పోలింగ్ కేంద్రాలు ఉన్నాయి.

ఆన్‌లైన్ మ్యాట్రిమోనియల్ ప్లాట్ ఫామ్స్ సైబర్ నేరగాళ్లకు అడ్డాగా మారుతున్నాయి: సుప్రీంకోర్టు

2 లో

సూన్ డెస్క్ , 04 ఫిబ్రవరి (క్రాంతి సూన్): ఇటీవల ఆన్‌లైన్ మ్యాట్రిమోనియల్ అయిన Shaadi.com వేదికగా పరుసగా జరుగుతున్న సైబర్ నేరాలు, మోసాలపై సుప్రీంకోర్టు కీలక వ్యాఖ్యలు చేసింది. ఆన్‌లైన్ మ్యాట్రిమోనియల్ ప్లాట్‌ఫామ్స్ లు సైబర్ నేరగాళ్లకు అడ్డాగా మారుతున్నాయని ఈ కేసు విచారణ సందర్భంగా కోర్టు కీలక వ్యాఖ్యలు చేసింది. వివరాలోకి వెళితే.. కొద్ది రోజుల క్రితం షాదీ డాట్ కామ్ వేదికగా జరిగిన ఒక భారీ మోసం కేసులో.. ఆ సంస్థ ఫౌండర్ అనుపమ్ మిట్టల్‌పై ఎఫ్‌బిఆర్ నమోదైంది. ఆ నేపథ్యంలో వారు సుప్రీం కోర్టును ఆశ్రయించగా.. అత్యున్నత న్యాయస్థానం క్లుప్తంగా పరిశీలించింది. మ్యాట్రిమోనియల్ సైట్లు వినియోగదారుల వివరాలను సరిగ్గా వెలిపే చేయకపోవడం వల్ల సైబర్ నేరగాళ్లకు మార్గం సులువుగా మారుతోందని న్యాయమూర్తులు

అభిప్రాయపడ్డారు. ఈ కేసుకు సంబంధించిన పూర్తి వివరాలు: కొద్ది రోజుల క్రితం రాజమహేంద్రవరంకి చెందిన జోగదా వంశీకృష్ణ అనే వ్యక్తి, షాదీ డాట్ కామ్ లో యానా ఎమ్మెల్సీ ఫోటోతో పేక్ ప్రొఫైల్ సృష్టించాడు. తనను తాను సంపన్న వ్యాపారవేత్తగా పరిచయం చేసుకుని, జూబ్లీహిల్స్‌కు చెందిన ఓ మహిళా డాక్టర్‌ని పెళ్లి చేసుకుంటానని నమ్మించాడు.

సిపిఎం నుండి కూరేళ్ళ నర్సింహా సస్పెండ్

మోతూర్ , 04 ఫిబ్రవరి (క్రాంతి న్యూస్): మోతూర్ మున్సిపాలిటీ 12 వ వార్డులో సిపిఎం పార్టీ నిర్ణయాలకు విరుద్ధంగా తన భార్యను నామినేషన్ వేసి పోటీలో నిలిపిన కూరేళ్ళ నర్సింహాను సిపిఎం పార్టీ నుండి సస్పెండ్ చేస్తున్నట్లు సిపిఎం పార్టీ జిల్లా కమిటీ సభ్యులు బొల్లు యాదగిరి ప్రకటనలో తెలిపారు. మోతూర్ మున్సిపాలిటీలో బిఆర్ఎస్ తో సీట్ల సర్దుబాటులో భాగంగా సిపిఎం పార్టీ 8వ వార్డులో కూరపాటి జయమ్మ రాములును పోటీకి నిలిపినట్లు తెలిపారు.

మోతూర్ మున్సిపల్ ఎన్నికల వేళ కాంగ్రెస్కు షాక్



మోతూర్ , 04 ఫిబ్రవరి (క్రాంతి న్యూస్): యాదాద్రి భువనగిరి జిల్లా మోతూర్ మున్సిపల్ ఎన్నికల సమీపిస్తున్న వేళ కాంగ్రెస్ పార్టీకి గట్టి ఎదురుదెబ్బ తగిలింది. కాంగ్రెస్ మోతూర్ మండల వర్కింగ్ ప్రెసిడెంట్గా ఉన్న మలిపెద్ది మల్లారెడ్డి కాంగ్రెస్ పార్టీకి రాజీనామా చేసి బీఆర్ఎస్ పార్టీలో చేరారు. బుజిలాపురంలో నిర్వహించిన కార్యక్రమంలో తుంగతుర్తి మాజీ ఎమ్మెల్యే గాదరి కిషోర్ కుమార్ సమక్షంలో మల్లారెడ్డి బీఆర్ఎస్ పార్టీలో చేరడం రాజకీయ వర్గాల్లో చర్చనీయాంశంగా మారింది. ఈ సందర్భంగా గాదరి కిషోర్ కుమార్ మల్లారెడ్డికి పార్టీ కందువా కప్పి ఘనంగా ఆహ్వానించారు. ఈ సందర్భంగా మల్లారెడ్డి మాట్లాడుతూ. రాష్ట్రంలో ప్రజల సంక్షేమానికి కృషి చేస్తున్న బీఆర్ఎస్ పార్టీ విధానాలు, నాయకత్వం తనను ఆకట్టుకున్నాయని తెలిపారు. ముఖ్యంగా మోతూర్ నియోజకవర్గ అభివృద్ధికి బీఆర్ఎస్ పార్టీ చేపడుతున్న కార్యక్రమాలే తన నిర్ణయానికి కారణమన్నారు. కాంగ్రెస్ పార్టీ అంతర్గత విభేదాలు, నాయకత్వ లోపమే ఇలాంటి పరిణామాలకు దారి తీస్తున్నాయని స్థానిక రాజకీయ విశ్లేషకులు వ్యాఖ్యానిస్తున్నారు. మున్సిపల్ ఎన్నికల వేళ కీలక నేత బీఆర్ఎస్లో చేరడం కాంగ్రెస్ శ్రేణుల్లో నిరాశను మిగిల్చగా, బీఆర్ఎస్ వర్గాల్లో ఉత్సాహాన్ని నింపింది.

బీసీలకు రాజ్యాధికారంలో సమాన వాటా ఇవ్వాలి -బీసీ జేపీసీ నాయకులు ఎద్ద సరేష్



మోతూర్, 04 ఫిబ్రవరి (క్రాంతి న్యూస్): యాదాద్రి భువనగిరి జిల్లా మోతూర్ బీసీలను కేవలం ఓటు బ్యాంకుగా మాత్రమే చూస్తూ, రాజ్యాధికారంలో వాటా అడిగితే వెన్నుపోటు పొడుస్తున్న రాజకీయ ధోరణిని బీసీ బహుజనులు తీవ్రంగా ఖండించారు. ఎదుగుతున్న బీసీ నాయకత్వం ఆగ్రహం పెత్తనానికి అడ్డుగా మారుతుందనే భయంతోనే బలమైన బీసీ అభ్యర్థిని వక్రైన పెట్టారని ఆరోపించారు. బహుజనుల చెమటతో పార్టీలు నిర్మించుకుని, ఫలాలు అనుభవించే సమయంలో మాత్రం 'కులం' పేరుతో బీసీలను వక్రైన పెట్టడం దారుణమని ఆగ్రహం వ్యక్తం చేశారు. ఈ నిర్ణయం ద్వారా సామాజిక సమతుల్యత కంటే సంపన్న వర్గాల ప్రయోజనాలకే పెద్దపీట వేస్తున్నారని స్పష్టమైందన్నారు. క్షేత్రస్థాయిలో ప్రజల మద్దతు ఉన్న బలమైన బీసీ అభ్యర్థిని మోసం చేయడం అంటే ఆ అభ్యర్థిని మాత్రమే కాకుండా, మొత్తం బీసీ వర్గాన్ని అవమానించినట్టేనని తెలిపారు. అట్టడుగు వర్గాలకు సరైన ప్రతినిధ్యం లేని రాజకీయ వ్యవస్థను ప్రజాస్వామ్యం అని పిలవలేమని, అది కేవలం ధనస్వామ్యంగా మారుతోందని విమర్శించారు.

బీసీలు 'బీ' గ్రేడ్ పౌరులు కాదని, రాజ్యాధికారంలో సమాన వాటాదారులని స్పష్టం చేశారు. గుండెల్లో దమ్మున్న నాయకుడిని కులం పేరుతో తొక్కియడం ఎవరి వల్లా కాదని, తగిన సమయంలో ప్రజలే బుద్ధి చెబుతారని హెచ్చరించారు. టికెట్ కోల్పోయింది ఒక వ్యక్తి కాదని, ఒక సామాజిక వర్గం ఆత్మగౌరవమేనని పేర్కొన్నారు.

పార్టీ జెండాలు మోయడానికి బీసీలు కావాలి కానీ పదవులు అనుభవించడానికి మాత్రం ఆగ్రహంతో కావాల్సినా? అని ప్రశ్నించారు. సామాజిక న్యాయం అనేది వీరికి కేవలం ఎన్నికల మేనిఫెస్టోలోని అలంకారప్రాయమైన పదంగా మిగిలిపోయిందని ఆవేదన వ్యక్తం చేశారు. ఈ సందర్భంగా బీసీ జేపీసీ మోతూర్ నాయకులు మాట్లాడుతూ, బీసీ బహుజన ప్రజలంతా ఏకమై తమ హక్కులను కాపాడుకోవాలని, రాజ్యాధికారంలో తమ వాటా కోసం ఉద్యమించాల్సిన అవసరం ఉందని బీసీ జేపీసీ మోతూర్ ఎద్ద సరేష్, అన్నారు.

1వ వార్డులో పల్లెర్ల వెంకన్న ప్రచార హోరు



మోతూర్ , 04 ఫిబ్రవరి (క్రాంతి న్యూస్): యాదాద్రి భువనగిరి జిల్లా మోతూర్ మున్సిపాలిటీ ఎన్నికల నేపథ్యంలో 1వ వార్డులో కౌన్సిలర్ అభ్యర్థి పల్లెర్ల వెంకన్న ఎన్నికల ప్రచారంలో దూసుకుపోతున్నారు. ఇంటింటా ప్రచారం చేస్తూ ప్రజల సమస్యలను తెలుసుకుంటూ ముందుకెళ్తున్న ఆయనకు వార్డు ప్రజల నుంచి విశేష స్పందన లభిస్తోంది. పల్లెర్ల వెంకన్న విజయం ఖాయమని స్థానికులు ధీమా వ్యక్తం చేస్తున్నారు. ఈ సందర్భంగా పల్లెర్ల వెంకన్న మాట్లాడుతూ.. తుంగతుర్తి నియోజకవర్గం ఎమ్మెల్యే మండుల సామెల్ సారథ్యంలో అభివృద్ధి కార్యక్రమాలను వేగవంతంగా అమలు చేయడానికి కృషి చేస్తానన్నారు. మోతూర్ పట్టణ అభివృద్ధి లక్ష్యంగా పనిచేస్తానని, ముఖ్యంగా మౌలిక సదుపాయాలు, తాగునీరు, డ్రైనేజీ, రోడ్ల సమస్యల పరిష్కారానికి తొలి ప్రాధాన్యత ఇస్తానని తెలిపారు.వార్డు ప్రజల ఆశీర్వాదంతో గెలిచి, ప్రజలకు ఎల్లప్పుడూ అందుబాటులో ఉండే కౌన్సిలర్గా పనిచేస్తానని పల్లెర్ల వెంకన్న హామీ ఇచ్చారు. ప్రచార కార్యక్రమంలో పార్టీ నాయకులు, కార్యకర్తలు, పెద్ద సంఖ్యలో వార్డు ప్రజలు పాల్గొన్నారు.


గీతా నగర్లో సిసి రోడ్డు నిర్మాణ పనులను ప్రారంభించిన కార్పొరేటర్ ఆవుల రవీందర్ రెడ్డి



బాలానగర్, 04 ఫిబ్రవరి (క్రాంతి న్యూస్): డివిజన్ పరిధిలోని గీతా నగర్లో చాలా రోజులుగా పెండింగ్లో ఉన్న సీసీ రోడ్డు 18 లక్షల రూపాయలతో నిర్మించబోయే పనులను బాలానగర్ డివిజన్ కార్పొరేటర్ ఆవుల రవీందర్ రెడ్డి జిహెచ్ఎంసి అధికారులు మరియు స్థానిక కాలనీ అసోసియేషన్ సభ్యులతో కలిసి టెంకాయ కొట్టి ప్రారంభించారు.ఈ కార్యక్రమంలో జిహెచ్ఎంసి ఇంజనీరింగ్ విభాగం సామల శ్రీనివాస్, వర్క్ ఇన్స్పెక్టర్ రాములు, గీతా నగర్ కాలనీ అసోసియేషన్ అధ్యక్షులు కల్లూరు ఉపేందర్ రెడ్డి, ప్రధాన కార్యదర్శి గోగికార్ కాళిదాస్, సభ్యులు ఎన్.కే. శ్రీనివాస్ రెడ్డి, గోగికార్ బాలరాజ్, కారింగుల నాగరాజ్ గౌడ్,ఆవుల చంద్రమౌళి యాదవ్, గోగికార్ సంతోష్, త్రికోటేశ్వర్ రావు . నవజీవన్ నగర్ కాలనీ అసోసియేషన్ అధ్యక్షులు పి. రామ్ మోహన్ రావు, టిఆర్ఎస్ పార్టీ డివిజన్ ప్రధాన కార్యదర్శి మొహమ్మద్ ఖాజా, నాయకులు మండడి సుధాకర్ రెడ్డి, రంగంపేట్ శ్రీనివాస్,ఎద్ల ప్రభాకర్, మల్లారెడ్డి, సింగజోగి రామేశ్వర్,జల్లేవర్ ప్రేమ్ కుమార్,రామచంద్ర చారి,రిషి యాదవ్,నండిమ్ గౌడ్,ఎద్ల సత్యనారాయణతో పాటు మహిళా నాయకురాళ్లు కాతురాయ కవిత, గొల్ల సుజాత గౌడ్, ఎద్ల కవిత తదితరులు పాల్గొన్నారు.

బాలానగర్, 04 ఫిబ్రవరి (క్రాంతి న్యూస్): డివిజన్ పరిధిలోని గీతా నగర్లో చాలా రోజులుగా పెండింగ్లో ఉన్న సీసీ రోడ్డు 18 లక్షల రూపాయలతో నిర్మించబోయే పనులను బాలానగర్ డివిజన్ కార్పొరేటర్ ఆవుల రవీందర్ రెడ్డి జిహెచ్ఎంసి అధికారులు మరియు స్థానిక కాలనీ అసోసియేషన్ సభ్యులతో కలిసి టెంకాయ కొట్టి ప్రారంభించారు.ఈ కార్యక్రమంలో జిహెచ్ఎంసి ఇంజనీరింగ్ విభాగం సామల శ్రీనివాస్, వర్క్ ఇన్స్పెక్టర్ రాములు, గీతా నగర్ కాలనీ అసోసియేషన్ అధ్యక్షులు కల్లూరు ఉపేందర్ రెడ్డి, ప్రధాన కార్యదర్శి గోగికార్ కాళిదాస్, సభ్యులు ఎన్.కే. శ్రీనివాస్ రెడ్డి, గోగికార్ బాలరాజ్, కారింగుల నాగరాజ్ గౌడ్,ఆవుల చంద్రమౌళి యాదవ్, గోగికార్ సంతోష్, త్రికోటేశ్వర్ రావు . నవజీవన్ నగర్ కాలనీ అసోసియేషన్ అధ్యక్షులు పి. రామ్ మోహన్ రావు, టిఆర్ఎస్ పార్టీ డివిజన్ ప్రధాన కార్యదర్శి మొహమ్మద్ ఖాజా, నాయకులు మండడి సుధాకర్ రెడ్డి, రంగంపేట్ శ్రీనివాస్,ఎద్ల ప్రభాకర్, మల్లారెడ్డి, సింగజోగి రామేశ్వర్,జల్లేవర్ ప్రేమ్ కుమార్,రామచంద్ర చారి,రిషి యాదవ్,నండిమ్ గౌడ్,ఎద్ల సత్యనారాయణతో పాటు మహిళా నాయకురాళ్లు కాతురాయ కవిత, గొల్ల సుజాత గౌడ్, ఎద్ల కవిత తదితరులు పాల్గొన్నారు.

తొర్రూరు మున్సిపాలిటీ ఎన్నికలలో భాగంగా ప్రచారంలో దూసుకెళ్తున్న ఎన్నమనేని శ్రీదేవి శ్రీనివాసరావు



తొర్రూరు 04,ఫిబ్రవరి (క్రాంతి న్యూస్): తొర్రూరు పట్టణ 13వ వార్డు కౌన్సిలర్ అభ్యర్థిని ఎన్నమనేని శ్రీదేవి శ్రీనివాసరావు గెలుపు కోసం ప్రతి గడప గడపకి వెళ్లి ప్రచారం నిర్వహించిన ఎర్రబెల్లి చారిటబుల్ ట్రస్ట్ చైర్ పర్సన్ ఎర్రబెల్లి ఉష దయాకర్ రావు ఈ సందర్భంగా వారు మాట్లాడుతూ తొర్రూరు పట్టణం, 13వ వార్డు ప్రజలందరికీ నా నమస్కారం.ప్రజల సేవే లక్ష్యంగా పనిచేసే మంచి నాయకత్వాన్ని మీరు ఎన్నుకోవాలి.ప్రతి సమస్యపై స్పందించే శక్తి, సేవా భావం ఉన్న నాయకురాలు ఎన్నమనేని శ్రీదేవి శ్రీనివాసరావు మీ ఆశీస్సులతో ఆమెను గెలిపించి, మన వార్డు అభివృద్ధికి బాటలువేసుకుందాం.నేను ఎర్రబెల్లి చారిటబుల్ ట్రస్ట్ తరపున ప్రజల మధ్య ఉండి సేవ చేస్తున్నాను.అదే సేవా మనసుతో 13వ వార్డును ముందుకు తీసుకెళ్గల వ్యక్తి శ్రీదేవి .మీ ఇంటి సమస్య మీ సమస్య కాదు,మాబాధ్యత.మీ ఓటుతో మంచి మార్పుకు శ్రీకారం చుట్టాలి. బ్యాలెట్ పేపర్ లో 2వ క్రమసంఖ్య కారు గుర్తుపై మీ అమ్మాలమైన ఓట్లపై పేసి భారీ మెజారిటీలో గెలిపించాలి అని

మహా నగర అభ్యున్నతికి ప్రణాళికాబద్ధంగా పనిచేస్తున్నాం

జిహెచ్ఎంసీ మేయర్ గద్వాల విజయలక్ష్మి



పటాన్ చెరు, 04 ఫిబ్రవరి (క్రాంతి న్యూస్): సంగారెడ్డి జిల్లా రామచంద్రాపురం 112 డివిజన్ పరిధిలో 40 కోట్ల 70 లక్షల అంచనా వ్యయంతో చేపట్టిన పలు అభివృద్ధి కార్యక్రమాలను హైదరాబాద్ నగర మేయర్ గద్వాల విజయలక్ష్మి ప్రారంభించారు. ఈ సందర్భంగా మేయర్ గద్వాల విజయలక్ష్మి మాట్లాడుతూ నగరం నలువైపులా విస్తరిస్తున్నతీరువల్ల జనాభాకు అనుగుణంగా అభివృద్ధి చేస్తున్నామన్నారు.రామచంద్రాపురంలో జిహెచ్ఎంసీ పార్క్, సీసీ రోడ్ల నిర్మాణానికి, రాయసముద్రం చెరువు సుందరీకరణ పనులను ప్రారంభించారు ఆమె తెలిపారు. ఈ కార్యక్రమంలో పట్టభద్రుల ఎమ్మెల్సీ సి.అంజిరెడ్డి మేయర్ తో పాటు డిప్యూటీ మేయర్ మాతే శ్రీలత శోభన్ రెడ్డి, రామచంద్రాపురం కార్పొరేటర్ పుష్ప నగేష్ యాదవ్,భారతీ నగర్ డివిజన్ కార్పొరేటర్ సింధు ఆదర్శ రెడ్డి తదితరులు పాల్గొన్నారు.

హైద్రా కమిషనర్ రంగనాథ్ ను కలిసిన కార్పొరేటర్ దొడ్ల వెంకటేష్ గౌడ్

అల్వీస్ కాలనీ, 04 ఫిబ్రవరి (క్రాంతి న్యూస్): డివిజన్ పరిధిలోని ఎల్లమ్మ చెరువును పరిశీలించడానికి వచ్చిన హైద్రా కమీషనర్ రంగనాథ్ అల్వీస్ కాలనీ డివిజన్ కార్పొరేటర్ దొడ్ల వెంకటేష్ గౌడ్. భవ్యస్ ఆనంద్ ప్రసాద్ తో కలిసి మర్యాదపూర్వకంగా కలిసి ఎల్లమ్మ చెరువు సుందరికరణ పనుల గురించి మరియు ఎల్లమ్మ చెరువుకు ప్రక్కన మాధవినగర్ నుండి జయనగర్ వరకు ఉన్న మట్టి రోడ్డుతో ప్రజలు పడుతున్న ఇబ్బందుల గురించి కమీషనర్ కు వివరించి, వినతిపత్రాన్ని అందజేశారు. ఈ కార్యక్రమంలో యువనేత దొడ్ల రామకృష్ణ గౌడ్, ప్రదీప్ రెడ్డి, కాశినాథ్ యాదవ్, గోపాల్, శిరీష సత్తుర్, షౌకత్ అలీ మున్నా, లింగం, సుధాకర్, సత్తయ్య, ఖలీమ్, శ్రీను, భవ్యస్ తులసీవనం వాసులు, ఎల్లమ్మ చెరువు పరిసర ప్రాంతాల ప్రజలు తదితరులు పాల్గొన్నారు.

క్రీడలు-సంస్కృతి విద్యార్థుల సమగ్ర అభివృద్ధికి మూలస్థంభాలు

గీసుకొండ సర్పంచ్ వీరగోని రాజ్ కుమార్



గీసుకొండ, 04 ఫిబ్రవరి (క్రాంతి న్యూస్): మండల కేంద్రంలోని జెడ్పీఎస్ఎస్, గీసుకొండ పాఠశాల ప్రాంగణంలో తెలంగాణ రాష్ట్ర ప్రభుత్వం ప్రతిష్ఠాత్మకంగా నిర్వహించిన ముఖ్యమంత్రి కవ్-2026 క్రీడా, సాంస్కృతిక కార్యక్రమాలు ఘనంగా జరిగాయి.ఈ కార్యక్రమానికి గీసుకొండ గ్రామ సర్పంచ్ వీరగోని రాజ్ కుమార్ ముఖ్య అతిథిగా హాజరై, విద్యార్థులను ఉద్దేశించి ప్రసంగించారు. ఈ సందర్భంగా ఆయన మాట్లాడుతూ, విద్యతో పాటు క్రీడలు, సాంస్కృతిక కార్యక్రమాలు విద్యార్థుల శారీరక, మానసిక వికాసానికి ఎంతో దోహదపడతాయన్నారు. ప్రతి విద్యార్థిలో దాగి ఉన్న ప్రతిభను వెలికి తీయాలంటే ఇలాంటి వేదికలు అత్యంత అవసరమని స్పష్టం చేశారు. సాంస్కృతిక కార్యక్రమాల్లో విద్యార్థులు తమ ప్రతిభను అద్భుతంగా ప్రదర్శించారని ప్రశంసించిన సర్పంచ్, విద్యార్థుల ప్రతిభను మెరుగుపరచడంలో కృషి చేసిన సాంస్కృతిక ఉపాధ్యాయులకు ప్రత్యేక అభినందనలు తెలిపారు. అలాగే, ప్రతి పాఠశాలలో ఇలాంటి క్రీడా, సాంస్కృతిక కార్యక్రమాలు తప్పనిసరిగా నిర్వహించాల్సిన అవసరం ఉందని, విద్యార్థులు ప్రతిభ చాటుకునే ప్రతి కార్యక్రమానికి తనవంతు పూర్తి సహాయ సహకారాలు అందిస్తానని ఆయన హామీ ఇచ్చారు. కాగా, అల్లం బాలకిషోర్ రెడ్డి ఆదేశాల మేరకు, ఈ కార్యక్రమానికి హాజరైన విద్యార్థులకు సర్పంచ్ వీరగోని రాజ్ కుమార్ తన సొంత ఖర్చులతో భోజన సదుపాయం కల్పించడం విశేషంగా నిలిచింది. ఈ కార్యక్రమంలో ఎంపీడివో కృష్ణవేణి, ఎంపీఓ శ్రీనివాస్, ఎంకఓ రవీందర్, పాఠశాల ప్రధానోపాధ్యాయులు సుభాష్, సప్రత, గీసుకొండ ఉప సర్పంచ్ కోట ప్రమోద్, మాజీ వార్డు సభ్యులు డౌడు రాజేష్, గ్రామపంచాయతీ కార్యదర్శి రాజేంద్రప్రసాద్, తదితర ప్రజాప్రతినిధులు, ఉపాధ్యాయులు, విద్యార్థులు పాల్గొని కార్యక్రమాన్ని విజయవంతం చేశారు.

మున్సిపల్ ఎన్నికల ప్రచారంలో వరంగల్ ఎంపీ డాక్టర్ కడియం కావ్య విస్తృత ప్రచారం

- కాంగ్రెస్ తోనే మున్సిపాలిటీకి నిజమైన అభివృద్ధి
 - స్టేషన్ ఘనపూర్ సమగ్ర అభివృద్ధి తమ ప్రధాన లక్ష్యం
 - మున్సిపాలిటీలో ఓటు అడిగే నైతిక హక్కు కడియం శ్రీహరి కే ఉంది
 - గత పాలకులు స్టేషన్ ఘనపూర్ అభివృద్ధికి చేసింది ఏమీ లేదు
 - చిల్పూర్ బుగులు వెంకటేశ్వర స్వామి సాక్షిగా ప్రజా సంక్షేమమే తమ లక్ష్యం
- వరంగల్ పార్లమెంట్ సభ్యురాలు డాక్టర్ కడియం కావ్య



స్టేషన్ ఘనపూర్ , 04 ఫిబ్రవరి (క్రాంతి న్యూస్): మున్సిపల్ ఎన్నికల ప్రచారంలో వరంగల్ పార్లమెంట్ సభ్యురాలు డాక్టర్ కడియం కావ్య పాల్గొన్నారు. స్టేషన్ ఘనపూర్ మున్సిపాలిటీ లో శివునిపల్లి పరిధిలోని 2,3,4,5 వార్డుల్లో ఆమె విస్తృతంగా ఇంటింటి ప్రచారం నిర్వహించారు. మహిళలు, వృద్ధులు, చిన్నారులను ఆప్యాయంగా పలకరిస్తూ స్థానికులతో మమేకమై వారి సమస్యలను తెలుసుకున్నారు. ఈ సందర్భంగా శివునిపల్లి లో ఏర్పాటు చేసిన సమావేశంలో వరంగల్ ఎంపీ డా.కడియం కావ్య మాట్లాడుతూ, స్టేషన్ ఘనపూర్ సమగ్ర అభివృద్ధి ఏకైక లక్ష్యంగా ముందడుగు వేస్తున్న కడియం కుటుంబానికి మాత్రమే ఓటు అడిగే హక్కు ఉందని వరంగల్ ఎంపీ డా.కడియం కావ్య అన్నారు. తన తండ్రి కడియం శ్రీహరి కి రాజకీయ జన్మనిచ్చిన ఘనపూర్ సమగ్ర అభివృద్ధి ఆచరణ రూపం దాల్చాలంటే ఘనపూర్ మున్సిపాలిటీపై కాంగ్రెస్ జెండా ఎగరాలని అన్నారు. మున్సిపల్ ఎన్నికల్లో వివిధ వార్డుల్లో కాంగ్రెస్ పార్టీ ఎన్నికల ప్రచారానికి బుధవారం ఎంపీ శ్రీకారం చుట్టారు. కాంగ్రెస్ ప్రభుత్వం

అధికారంలోకి వచ్చిన తర్వాత ఎమ్మెల్యే కడియం శ్రీహరి నాయకత్వంలో నియోజకవర్గంలో సాగునీరు, త్రాగునీరు, రహదారులు, పారిశు ధ్యం, విద్యుత్ వైద్య రంగాల్లో గణనీయమైన అభివృద్ధి పనులు చేపట్టినట్లు తెలిపారు. ఘనపూర్ మున్సిపాలిటీగా ఏర్పడిన అనంతరం ఇప్పటికే రూ.50 కోట్లతో పట్టణాభివృద్ధి కార్యక్రమాలు చేపట్టమని స్పష్టం చేశారు. ఫిబ్రవరి 11న జరిగే మున్సిపల్ ఎన్నికల్లో ప్రజలు తమ అమూల్యమైన ఓటును చేయ గుర్తుకు వేసి కాంగ్రెస్ వార్డు అభ్యర్థులను గెలిపించాలని కోరారు. కాంగ్రెస్ పార్టీతోనే మున్సిపాలిటీ మరింత అభివృద్ధి చెందుతుందని, ఇతర పార్టీలు గెలిస్తే స్వప్రయోజనాల కోసం నిధులను

దారి మళ్లించే పరిస్థితి ఏర్పడుతుందని విమర్శించారు. గత పాలకులు స్టేషన్ ఘనపూర్ అభివృద్ధికి చేసింది ఏమీ లేదని, బీఆర్ఎస్, బీజేపీ పార్టీలకు అభివృద్ధి ఎజెండా లేదని అన్నారు. తాను ఎమ్మెల్యే కడియం శ్రీహరి తో కలిసి నియోజకవర్గ అభివృద్ధికి నిరంతరం కృషి చేస్తున్నామని తెలిపారు. స్టేషన్ ఘనపూర్ నియోజకవర్గానికి తన ఎంపీ నిధుల నుంచి రూ.3.5 కోట్ల రూపాయలు కేటాయించానని వెల్లడించారు. వాటితో నియోజకవర్గంలో కమ్యూనిటీ హాల్స్, రోడ్లు, ఏధి దీపాలు వంటి అభివృద్ధి పనులు చేపట్టామని వివరించారు. మున్సిపాలిటీలో ఓటు అడిగే నైతిక హక్కు కడియం శ్రీహరి కే ఉందని అన్నారు. దేవదుల ఎత్తిపోతల పథకం ద్వారా రూ.400 కోట్లతో చివరి ఆయకట్టు వరకు సాగునీరు అందిస్తున్నట్లు చెప్పారు. కడియం కుటుంబం ఎల్లప్పుడూ ప్రజలకు అండగా ఉంటుందని పేర్కొన్నారు. కేంద్రం నుంచి రావాల్సిన నిధులు సక్రమంగా రావడానికి పార్లమెంటులో నిరంతరం పోరాటం చేస్తున్నానని తెలిపారు. కడియం కుటుంబం స్వలాభం కోసం కాదు... ప్రజల కోసం పనిచేస్తుందని స్పష్టం చేశారు. పంచాయతీ ఎన్నికల్లో ఘన విజయం సాధించామని, ఆ ఫలితాలే ప్రజల విశ్వాసానికి నిదర్శనమని అన్నారు. మున్సిపాలిటీకి ఇప్పటికే రూ.50 కోట్లు మంజూరయ్యాయని, వివిధ అభివృద్ధి పనులకు టెండర్లు పిలిచామని తెలిపారు. కాంగ్రెస్ అభ్యర్థులు గెలిచిన తర్వాత మరో రూ.50 కోట్లతో మున్సిపాలిటీని మోడల్ మున్సిపాలిటీగా తీర్చిదిద్దడామని హామీ ఇచ్చారు. చిల్పూర్ బుగులు వెంకటేశ్వర స్వామి సాక్షిగా ప్రజలను ఓటు బ్యాంకుగా చూడడం లేదని, ప్రజా సంక్షేమమే తమ లక్ష్యమని అన్నారు. స్టేషన్ ఘనపూర్ లో 3,500 ఇందిరమ్మ ఇళ్లను మంజూరు చేశామని, వాటిలో 95 శాతం పూర్తయ్యాయని చెప్పారు. మరో దఫా 3,500 ఇళ్లు మంజూరు చేయనున్నట్లు తెలిపారు. రైతులకు ఎలాంటి కష్టాలు లేకుండా చూసుకుంటున్నామని, సంక్షేమ పథకాలు పారదర్శకంగా అమలు చేస్తున్నామని పేర్కొన్నారు. ఈ మున్సిపల్ ఎన్నికల్లో కాంగ్రెస్ అభ్యర్థులను భారీ మెజార్టీతో గెలిపించాలని ఎంపీ డాక్టర్ కడియం కావ్య కోరారు. ఈ కార్యక్రమంలో 2వ వార్డు అభ్యర్థి గుర్రం హరినాథ్, 3వ వార్డు అభ్యర్థి గుర్రం హైమా, 4వ వార్డు అభ్యర్థి బూర్ల శంకర్, 5వ వార్డు అభ్యర్థి కొంతం రజిత, వార్డు అబ్జర్వర్లు ఇన్నాబిలు కాంగ్రెస్ పార్టీ

డి.ఎం.అండ్.హెచ్.ఓ డాక్టర్ అల్లం.అప్పయ్య కు సమ్మెనోటీస్ అందజేసిన సిపిఐ మండల కార్యదర్శి బత్తిని. సదానందంగౌడ్

-దేశవ్యాప్త సార్వత్రిక సమ్మెను జయప్రదం చేయండి

హనుమకొండ, 04 ఫిబ్రవరి (క్రాంతి న్యూస్): ఫిబ్రవరి 12న దేశవ్యాప్త సార్వత్రిక సమ్మెను జయప్రదం చేయాలని ఏపటియూసీ ఆధ్వర్యంలో హనుమకొండ జిల్లా సిపిఐ మండల కార్యదర్శి బత్తిని. సదానందంగౌడ్ సమ్మె నోటీసును డిఎం.అండ్.హెచ్.ఓ డాక్టర్ అల్లం అప్పయ్య కు అంద జేశారు. ఈ సందర్భంగా ఏపటియూసీ హనుమకొండ జిల్లా ఉపాధ్యక్షుడు బత్తిని సదానందంగౌడ్ మాట్లాడుతూ తెలంగాణ కేంద్ర, కార్మిక వ్యతిరేక నాలుగు లేబర్ కోడ్స్ లను తక్షణమే రద్దుచేయాలని, వివిజి రాంజీ గ్రామీణ ఉపాధి హామీ నూతన చట్టాన్ని ఉపసంహరించుకోవాలని, నూట ఆరు సంవత్సరాల క్రితం పోరాడి సాధించుకున్న 29 కార్మిక చట్టాలను రద్దుచేసి వాటి స్థానంలో నాలుగు లేబర్ కోడ్లను, తీసుకొచ్చిందన్నారు. భారత రాజ్యాంగం అమల్లోకి వచ్చిన డెబైనిమిది సంవత్సరాల తర్వాత కూడా రాజ్యాంగం కల్పించిన ప్రాథమిక హక్కులు విద్య వైద్యం వంటి హక్కులకు నేడు ముప్పు వాటిల్లందని కార్పొరేట్ల ప్రయోజనాల కోసం 4 లేబర్ కోడులను అమలుకు తెస్తున్నారు. పన్నెండు గంటల పనిని చట్టబద్ధం చేస్తున్నారు. సామాజిక భద్రత పథకాలకు నిధులు తగ్గిస్తున్నది కార్మిక సంఘాల రిజిస్ట్రేషన్ ను కట్టినంతరం చేసి కార్మిక సంఘాలను రద్దుచేసేందుకు బిజెపి ప్రభుత్వం బరితెగించింది భారత రాజ్యాంగం కల్పించిన హక్కులన్నింటినీ తుంగలోకి తొక్కి ఉద్యోగులను గుర్తించకుండా వెట్టిచాకిరి చేసే విధంగా ప్రయత్నం సాగుతుందన్నారు. 4 లేబర్ కోడులను తిప్పికొట్టి కార్మిక చట్టాలను కాపాడుకోవడం కార్మిక వర్గానికి చాలా అవసరం ఉందని డిమాండ్ చేశారు. జాతీయ ఆరోగ్య మిషన్ కాంట్రాక్ట్ అండ్ ఔట్సోర్సింగ్ ఎంప్లాయిస్ యూనియన్ రాష్ట్ర ప్రధాన కార్యదర్శి రామ రాజేష్ ఖన్నా మాట్లాడుతూ ఉద్యోగులకు కనీసవేతనం 26 వేల రూపాయలు ఇవ్వాలని, ఈ.ఎన్.ఐ., పి.ఎఫ్. ప్రతివెల ఉద్యోగుల ఖాతాలలో జమ చేయాలని డిమాండ్ చేశారు.. నాలుగు నెలల వేతనాలు ఆక్టోబర్, నవంబర్, డిసెంబర్, జనవరి వేతనాలు వెంటనే విడుదల చేయాలని లేని పక్షంలో నిరవేదిక సమ్మెకు కూడా వెనుకాడమని ఈ సందర్భంగా తెలియజేశారు. ఫిబ్రవరి 11వ తేదీలోపు 4 నెలల వేతనాలు ఉద్యోగుల ఖాతాల్లో జమ చేయకుంటే ఫిబ్రవరి 12వ తేదీన దేశవ్యాప్త సార్వత్రిక సమ్మెలో ఎన్ హెచ్ ఎం హనుమకొండ జిల్లా ఉద్యోగులందరూ ఈ సమ్మెలో పాల్గొంటారని తెలియజేశారు. ఉద్యోగులకు రావాల్సిన పెండింగ్ బకాయిలు వెంటనే విడుదలచేయాలని విజ్ఞప్తి చేశారు. ఫిబ్రవరి 012 న దేశవ్యాప్త సార్వత్రిక సమ్మెను హనుమకొండ జిల్లా కలెక్టరేట్ కార్యాలయం ముందు ఉదయం 10 గంటలకు ఎన్ హెచ్ ఎం ఉద్యోగులతో నిరసన కార్యక్రమాన్ని జయప్రదం చేయాలని. ఎన్ హెచ్ ఎం కాంట్రాక్ట్, ఔట్సోర్సింగ్ ఉద్యోగులందరికీ సమ్మెను జయప్రదం చేయాలని పిలుపునిచ్చారు.



లోక్ తండాలో రేషన్ కిట్లకు మోక్షం -ఎమ్మెల్యే చొరవతో అదనపు కౌంటర్ ప్రారంభం

నర్సింహలపేట, 04 ఫిబ్రవరి (క్రాంతి న్యూస్): మండలంలోని లోక్ తండా గ్రామ పంచాయతీ పరిధిలోని రేషన్ కార్డు దారుల సమస్యలు పరిష్కారమయ్యాయి. పంచాయతీలోని రేషన్ షాప్ నంబర్ 20 పరిధిలో ఉన్న మూడు తండాల ప్రజలు సరుకులు తీసుకోవడానికి పడుతున్న ఇబ్బందులను దృష్టిలో ఉంచుకుని, ఎమ్మెల్యే ప్రత్యేక చొరవ తీసుకుని బుధవారం అదనంగా మరో రేషన్ కౌంటర్ ను ఏర్పాటు చేయించారు. గత కొంతకాలంగా రేషన్ కోసం వృద్ధులు, మహిళలు పడుతున్న ఇబ్బందులను గమనించిన ప్రజాప్రతినిధులు ఈ విషయాన్ని ఎమ్మెల్యే దృష్టికి తీసుకెళ్లగా, ఆయన సానుకూలంగా స్పందించి తక్షణమే కొత్త కౌంటర్ మంజూరు చేయించారు. బుధవారం జరిగిన ప్రారంభోత్సవ కార్యక్రమంలో ముఖ్య నాయకులు పాల్గొని కొత్త కౌంటర్ ను అందుబాటులోకి తీసుకువచ్చారు. ఈ సందర్భంగా వారు మాట్లాడుతూ ప్రజల కష్టాలను గుర్తించి తక్షణమే స్పందించిన ఎమ్మెల్యే సర్పంచ్ డాక్టర్



రాజేందర్ తోపాటు తండావాసులు ఉప సర్పంచ్ వార్డు సభ్యులు ధన్యవాదాలు తెలిపారు. ఈ కార్యక్రమంలో మండల అధ్యక్షులు రమేష్, మండల ఎస్సీ సెల్ నాయకులు దసరు నాయక్, గ్రామ పార్టీ అధ్యక్షులు రవి నాయక్, గ్రామ సీనియర్ నాయకులు మూడవ రమేష్, నరసింహ, జలంధర్, మరియు వార్డు మెంబర్ బుక్క వీరన్న తదితరులు పాల్గొన్నారు. తమ దరికే రేషన్ కౌంటర్ రావడంతో మూడు తండా వాసులు హర్షం వ్యక్తం చేస్తున్నారు.

క్యాన్సర్ కారకాలకు దూరంగా ఉండాలి

జిల్లా న్యాయ సేవాధికార సంస్థ కార్యదర్శి, సీనియర్ సివిల్ జడ్జ్ వి. రజని



వనపర్తి, 04 ఫిబ్రవరి (క్రాంతి న్యూస్): క్యాన్సర్ కారకాలకు దూరంగా ఉండాలి అని జిల్లా న్యాయ సేవ అధికార సంస్థ కార్యదర్శి వి.రజని అన్నారు. అంతర్జాతీయ క్యాన్సర్ దినోత్సవం సందర్భంగా జిల్లా న్యాయ సేవ అధికార సంస్థ ఆధ్వర్యంలో చిన్నమందడి గ్రామంలో క్యాన్సర్ పై అవగాహన సదస్సు నిర్వహించారు. ఈ సందర్భంగా జిల్లా న్యాయ సేవ అధికార సంస్థ కార్యదర్శి మాట్లాడుతూ.. పొగాకు, మద్యం మరియు ప్రాసెస్డ్ ఫుడ్ వలన క్యాన్సర్ బారిన పడుతారు అని, కావున ప్రతి వ్యక్తి క్యాన్సర్ కు కారణమయ్యే పదార్థాలకు బానిసలు కావద్దని సూచించారు. పౌష్టికాహారం తీసుకోవటం మరియు వ్యాయామం చేయడంవలన అనారోగ్యాలకు దూరంగా ఉండవచ్చు అని సూచించారు. అంతేకాకుండా, శరీరంలో సంభవించే ఆకస్మిక అనారోగ్య మార్పులను గుర్తించి, తగిన వైద్య పరీక్షలు చేసుకోవాలని సూచించారు. డిస్టిక్ మెడికల్ కోఆర్డినేటర్ శ్రీనివాస్ మాట్లాడుతూ క్యాన్సర్ కు సంబంధించిన అన్ని రకాల పరీక్షలను మన వనపర్తి జిల్లా కేంద్రంలోని జిల్లా ప్రభుత్వ వైద్యశాలలో మరియు మాతా శిశు వైద్యశాలలో చేస్తారు అని తెలిపారు. అదేవిధంగా జిల్లా న్యాయ సేవ అధికార సంస్థ కార్యదర్శి గ్రామంలోని ప్రాథమిక పాఠశాలలో విద్యార్థులకు గుడ్ టచ్ బ్యాడ్ టచ్ లా గుర్తించి మరియు రోడ్డు భద్రత చర్యలను వివరించారు. కార్యక్రమంలో డిప్యూటీ లీగల్ ఎయిడ్ డిఫెన్స్ కౌన్సిల్ కృష్ణయ్య, తహసీల్దార్ పాండు, డిస్టిక్ మెడికల్ కోఆర్డినేటర్ శ్రీనివాస్, ఎంపీ.ఓ.వో పరిణిత, సబ్ ఇన్స్పెక్టర్ జలంధర్ రెడ్డి, పంచాయతీ కార్యదర్శి రమేష్ పారా లీగల్ వాలంటీర్ అహ్మద్, గ్రామ సర్పంచ్ స్వరూప మాజీ సర్పంచ్ మరియు మాజీ సర్పంచ్ సూర్యచంద్ర రెడ్డి, నాగేంద్ర యాదవ్, సుజీవన్ రెడ్డి, జూర్ రెడ్డి, గ్రామస్తులు తదితరులు పాల్గొన్నారు.

నిరాధారమైన ఆరోపణలు చేయడం సరికాదు

:ఆలయ ధర్మకర్తల మండలి ఖండేన

శ్రీవారి ఆలయ అభివృద్ధికి రాజకీయరంగు పులమొద్దు



కుత్బుల్లాపూర్, 04 ఫిబ్రవరి (క్రాంతి న్యూస్): జగద్గిరిగుట్ట డివిజన్ పరిధి, జగద్గిరిగుట్ట కొండపై వెలసిన శ్రీ లక్ష్మీ వెంకటేశ్వర స్వామి (శ్రీవారి) దేవాలయ ప్రాంగణంలో అఖిలవక్షం పేరుతో కొంతమంది నాయకులు ఆలయ పాలకమండలి పై ఆదరా బాదరగా సమావేశం ఏర్పాటు చేసి నిరాధారమైన ఆరోపణలు చేయడం సరికాదని కమిటీ చైర్మన్ కాసుగంటి నరేందర్ రెడ్డి, ధర్మకర్తల మండలి సభ్యులు సభ్యులు తీవ్రంగా ఖండించారు. ఈ మేరకు బుధవారం ఆలయ ప్రాంగణంలో ఏర్పాటు చేసిన విలేకరుల సమావేశంలో సభ్యుల తోపాటు స్థానిక కార్పొరేటర్ కొలుకుల జగన్ పాల్గొని మాట్లాడారు. ఆలయ సమీపంలో నూతనంగా వెలుస్తున్న ఒక ఆలయం పేరుతో తాము దబ్బులు వసూలు చేశామని బహిరంగంగా అనడం తీవ్రంగా కలిచి వేసిందని తెలిపారు. కొంతమంది నాయకులు వక్రబద్ధితో పనిగట్టుకుని స్థానిక ప్రజా ప్రతినిధి పై, పాలకమండలి పై బురద జల్లాలనే ప్రయత్నం చేస్తున్నారని ఇది ఎంతవరకు సమంజసం అని వారు ఘాటుగా ప్రశ్నించారు. శ్రీవారి ఆలయ అభివృద్ధి కోసం నూతనంగా నిర్మిస్తున్న (సాహస అర్చన) ఆలయ సభ్యులు లిఖితపూర్వకంగా చెక్కును ఆలయ ఈ.. అధికారికి అందజేశారని ఇది ఆలయ పాలకమండలి సభ్యులు, స్థానిక ప్రజాప్రతినిధులకు తెలిసినదేనని వెల్లడించారు. దీనికి సంబంధించి రసీదు కూడా ఇవ్వడం జరిగిందని తెలిపారు. ఇకపై ఇష్టా రాజ్యాంగ ఆరోపణలు చేస్తే సహించేది లేదని వారు హెచ్చరించారు. ఈ సందర్భంగా కార్పొరేటర్ కొలుకులు జగన్ మాట్లాడుతూ ప్రతి ఒక్కరూ శ్రీవారి ఆలయ అభివృద్ధిలో భాగస్వాములు కావాలని రాజకీయ రంగు పులమొద్దని అన్నారు. భవిష్యత్తులో ఇటువంటి సమస్యలు రాకుండా ఉండడానికి శ్రీవారి ఆలయ ప్రాంగణంలో ఉన్న అన్ని దేవాలయాలను దేవదాయ ధర్మదాయ శాఖ ఆధీనంలోకి వచ్చే విధంగా సంబంధిత దేవదాయ శాఖ అధికారులు పునఃపరిశీలించి త్వరితగతిన చర్యలు తీసుకోవాలని కోరారు. స్థానికంగా ఉండే తమకు ఎలాంటి సమాచారం లేకుండా కనీసం మీడియా దృష్టికి తీసుకురాకుండా పలువురు నాయకులు చేసిన ఆరోపణలు హాస్యస్పద ఉన్నామన్నారు. ఇటువంటి చిల్లర, మల్లర రాజకీయాలు మానుకొని ఆలయ అభివృద్ధికి తోడ్పాటు అందించాలని పేర్కొన్నారు ఈ కార్యక్రమంలో పాల్గొన్నారు. డివిజన్ కాంగ్రెస్ అధ్యక్షులు వి.గణేష్, శ్రీవారి ఆలయకమిటీ సభ్యులు వేణు గౌడ్, బుచ్చిరెడ్డి, సునీత, రాజు, స్థానిక నాయకులు డి. పాపులు గౌడ్, నంజీవరెడ్డి, పి. సతీష్ రెడ్డి, డి.నంపత్ రెడ్డి, సునీల్ రెడ్డి, ఆలయ కమిటీ సభ్యులు తదితరులు పాల్గొన్నారు.



నెల రోజుల పాటు చక్కెర తినడం మానేస్తే.. ఏం జరుగుతుందో తెలుసా..?

హెల్త్ న్యూస్, 04 ఫిబ్రవరి (క్రాంతి న్యూస్): మనం తీసుకునే ఆహారంలో చక్కెర ఒక భాగమైనదని చెప్పవచ్చు. ఉదయం నిద్రలేచింది మొదలు సాయంత్రం నిద్రించే వరకు ఏదో ఒక రూపంలో చక్కెరను తీసుకుంటూనే ఉంటాం. టీ, కాఫీ, జ్యూస్, స్వీట్స్, కుక్రీస్ ఇలా ఏదో ఒక రూపంలో చక్కెర మన శరీరంలోకి వెళ్తునే ఉంటుంది. అయితే చక్కెరను తీసుకోవడం 30 రోజుల పాటు మానేయడం వల్ల మనం అనేక శారీరక, మానసిక మార్పులను గమనించవచ్చని వైద్యులు చెబుతున్నారు. అయితే చక్కెరను మానేసిన తరువాత మొదట్లో మనం కొన్ని ఇబ్బందులను ఎదుర్కోవాల్సి వస్తుంది. చక్కెరను తీసుకోవడం మానేసిన తరువాత చిరాకు, అలసట, ఆందోళన వంటి ఇబ్బందులు తలెత్తుతాయి. మెదడు చక్కెర అందించే డోపమైన్ హిట్ ను కోల్పోవడం వల్ల ఇలా జరుగుతుంది. చక్కెర తీసుకోవాలనే కోరిక ఎక్కువగా ఉంటుంది. శరీరం నెమ్మదిగా చక్కెరకు దూరం అయ్యే కొద్దీ ఈ కోరికలు తగ్గుతూ వస్తాయి. కొప్పు కరుగుతుంది..

అయితే డిటాక్స్ ట్రైండ్ కంటే ఎక్కువగా చక్కెరను తీసుకోకపోవడం వల్ల మన శరీరానికి కలిగే మేలే ఎక్కువగా ఉంటుందని వైద్యులు చెబుతున్నారు. ఇలా చక్కెరను తీసుకోవడం తగ్గించడం వల్ల క్రమంగా రెండవ వారం నాటికి రక్తంలో చక్కెర స్థాయిలు తగ్గుతాయి. ఇన్సులిన్ సెన్సిటివిటీ మెరుగుపడుతుంది.



రక్తంలో గ్లూకోజ్ మరింత సమర్థవంతంగా నిర్వహించబడుతుంది. ఇన్సులిన్ స్థాయిలు తగ్గడంతో శరీరం నిల్వ ఉన్న కొవ్వును కరిగించడం ప్రారంభిస్తుంది. తద్వారా శరీర బరువు తగ్గుతుంది. ఇక మూడవ వారం కూడా చక్కెరను తీసుకోవడం మానేయడం వల్ల మనం దీర్ఘకాలిక ప్రయోజనాలను గమనించవచ్చు. చర్మ ఆరోగ్యం మెరుగుపడుతుంది. దద్దుర్లు, మంట, మొటిమలు, పగుళ్లు వంటివి తగ్గుతాయి. అకాల వృద్ధాప్యం రాకుండా ఉంటుంది. రక్తంలో చక్కెర క్రాష్ లు తగ్గడం వల్ల మనం మరింత స్థిరంగా దృష్టి కేంద్రీకరించవచ్చు. కొలెస్ట్రాల్ అడుపులో..

క్యాలరీలు తీసుకోవడం తగ్గడం వల్ల శరీర బరువు తగ్గడాన్ని మనం ఎక్కువగా గమనించవచ్చు. అంతేకాకుండా అధిక

కొలెస్ట్రాల్, ఫ్యాటీ లివర్ వంటి కాలేయ వ్యాధులు, అధిక రక్తపోటు, మధుమేహం వంటి ఆరోగ్య సమస్యలు వచ్చే ప్రమాదం కూడా తగ్గుతుందని వైద్యులు తెలియజేస్తున్నారు. ఇక చక్కెర ఉండే స్వీట్స్, పానీయాలు, బేక్ చేసిన వస్తువులు తీసుకోవడం తగ్గించడం వల్ల ప్రజలు పండ్లు, గింజలు వంటి వాటిని తీసుకోవడానికి మొగ్గు చూపుతారు. దీంతో శరీరానికి కావల్సిన పోషకాలు, విటమిన్లు, ఖనిజాలు లభిస్తాయి. చక్కెర కలిగిన ఆహార పదార్థాలకు బదులుగా నానబెట్టిన ఖర్జూరాలు, పెరుగు వంటి వాటిని తీసుకోవడం వల్ల బరువు అడుపులో ఉంటుంది. పేగు ఆరోగ్యం కూడా మెరుగుపడుతుంది.

ఉత్సాహంగా మారుతారు..

అంతేకాకుండా చక్కెరలో వచ్చే హెచ్చుతగ్గులు బద్దకం, చిరాకుకు కారణమవుతాయి. కనుక చక్కెరను మానేయడం వల్ల మనం ఉత్సాహంగా ఉండడంతో పాటు మానసికంగా ఉత్సాహంగా ఉండవచ్చు. ఇలా నెలరోజుల పాటు చక్కెర తీసుకోవడం మానేయడం వల్ల మన ఆరోగ్యానికి ఎంతో మేలు కలుగుతుందని వైద్యులు చెబుతున్నారు. చక్కెర మానేయడం తాత్కాలికంగానే కాకుండా స్థిరమైన జీవనశైలి ఎంపికగా ఉండాలని వారు సూచిస్తున్నారు. చక్కెరకు బదులుగా బెల్లం, తేనె, ఖర్జూరం వంటి వాటిని మితంగా తీసుకోవాలి. అలాగే తీపి వంటకాల తయారీలో చక్కెరకు బదులుగా యాలకులు, దాల్చిన చెక్క వంటి వాటిని వాడడం వల్ల తీపి తింటున్నామన్న అనుభూతి మెరుగుతుందని వైద్యులు సూచిస్తున్నారు.

ఫ్యాటీ లివర్ తో బాధపడుతున్నారా..? అయితే ఈ ఆహారాలను తీసుకోండి..!

హెల్త్ న్యూస్, 04 ఫిబ్రవరి (క్రాంతి న్యూస్): మన శరీరంలోని విష పదార్థాలను బయటకు పంపించడంలో కాలేయం ముఖ్య పాత్ర పోషిస్తుంది. రక్తం నుండి విషాన్ని తొలగించడంలో, హానికరమైన పదార్థాలను విచ్ఛిన్నం చేయడంలో, అనారోగ్య సమస్యలకు వాడే మందుల నుండి వచ్చే విషాలను తొలగించడంలో ఇలా అనేక రకాలుగా కాలేయం తన విధులను నిర్వహిస్తుంది. అలాగే పిత్తాన్ని విడుదల చేసి జీర్ణక్రియలో కూడా కాలేయం కీలక పాత్ర పోషిస్తుంది. కొవ్వులను విచ్ఛిన్నం చేయడంలో, శరీరం పోషకాలను గ్రహించేలా చేయడంలో ఈ పిత్త రసం పాత్ర ఎంతో ఉంది. కానీ మారిన మన జీవన విధానం కారణంగా మనలో చాలా మంది కాలేయ సంబంధిత సమస్యల బారిన పడుతున్నారు. ముఖ్యంగా ఫ్యాటీలివర్ సమస్యతో బాధపడే వారి సంఖ్య రోజురోజుకీ పెరుగుతోంది. కనుక కాలేయ ఆరోగ్యంపై కూడా జాగ్రత్త వహించడం చాలా అవసరం.

గుమ్మడి గింజలు..

జీవన శైలిలో మార్పులు చేసుకోవడంతో పాటు సరైన ఆహారాలను తీసుకోవడం వల్ల మనం కాలేయ ఆరోగ్యాన్ని కాపాడుకోవచ్చు. అలాగే మెగ్నీషియం ఎక్కువగా ఉండే ఆహారాలను తీసుకోవడం వల్ల ఫ్యాటీ లివర్ సమస్య వచ్చే అవకాశం తక్కువగా ఉంటుందని వైద్యులు చెబుతున్నారు. మెగ్నీషియం ఉండే ఆహారాలు ఫ్యాటీ లివర్ సమస్యను తగ్గించడంతో పాటు శరీర ఆరోగ్యానికి కూడా ఎంతో మేలు చేస్తాయని వారు చెబుతున్నారు. గుమ్మడి గింజలను అవకాశాతో కలిపి తీసుకోవడం వల్ల కాలేయ ఆరోగ్యం మెరుగుపడుతుంది. అవకాశం చెడు కొలెస్ట్రాల్ ను తగ్గించడంతో పాటు కాలేయ



పనితీరుకు కూడా మద్దతును ఇస్తుంది. ఇందులో ఉండే మోనోశాచరేటెడ్ కొవ్వులు కాలేయం డిటాక్సిఫికేషన్ ను మెరుగుపరచడంలో దోహదపడతాయి. ఇక గుమ్మడి గింజలల్లో ఉండే మెగ్నీషియం, ఒమెగా 3 కొవ్వు అమ్లాలు కాలేయం వాపును తగ్గించడంలో, ఆక్సీకరణ ఒత్తిడిని తగ్గించడంలో సహాయపడతాయి.

పాలకూర, ఆలివ్ ఆయిల్..

అదే విధంగా పాలకూర, ఆలివ్ ఆయిల్ ను కలిపి తీసుకోవడం వల్ల ఫ్యాటీ లివర్ వచ్చే అవకాశం తక్కువగా ఉంటుంది. పాలకూరలో క్లోరోఫిల్ అధికంగా ఉంటుంది. ఇది కాలేయం పనితీరును మెరుగుపరచడంతో పాటు కాలేయంలో కొవ్వు పేరుకుపోవడాన్ని తగ్గించడంలో సహాయపడుతుంది. పాలకూరలో ఉండే నైట్రేట్స్, యాంటీ ఆక్సిడెంట్లు కాలేయ ఎంజైమ్ ల స్థాయిలను మెరుగుపరుస్తాయి. అలాగే ఆలివ్ ఆయిల్ శోధ నిరోధక లక్షణాలను కలిగి ఉంటుంది. దీనిని తీసుకోవడం వల్ల కాలేయ వాపు తగ్గుతుంది. ఇక పొట్టు మినపప్పు కూడా కాలేయ ఆరోగ్యాన్ని మెరుగుపరచడంలో

మనకు ఎంతగానో సహాయపడుతుంది. దీనిలో ఫైబర్ తో పాటు పోషకాలు కూడా ఎక్కువగా ఉంటాయి. మినపప్పును తీసుకోవడం వల్ల రక్తంలో చక్కెర స్థాయిలు అడుపులో ఉండడంతో పాటు కాలేయంలో కొవ్వు పేరుకుపోవడం కూడా తగ్గుతుంది. దీనిలో ఉండే ఫ్లేవనాయిడ్స్, పాలిఫినాల్స్ ఆక్సీకరణ ఒత్తిడిని తగ్గించి కాలేయ వ్యాధులు రాకుండా కాపాడతాయి.

దార్జ్ చాక్లెట్..

కాలేయ ఆరోగ్యాన్ని కాపాడడంలో దార్జ్ చాక్లెట్ కూడా మనకు ఉపయోగపడుతుంది. దీనిలో ఎపికాటెచిన్, కాటెచిన్ అనే శక్తివంతమైన యాంటీ ఆక్సిడెంట్లు ఉంటాయి. ఇవి ఆక్సీకరణ ఒత్తిడిని తగ్గించి కాలేయ వాపును తగ్గిస్తాయి. దీనిని క్రమం తప్పకుండా తీసుకోవడం వల్ల ఫ్యాటీ లివర్ సమస్య వచ్చే అవకాశాలు కూడా చాలా వరకు తగ్గుతాయి. సోయాబీన్స్ కూడా కాలేయంలో కొవ్వు పేరుకుపోవడాన్ని తగ్గిస్తాయి. సోయాలో జెనిస్టీన్, డైజిన్ అనే సమ్మేళనాలు ఉంటాయి. ఇవి కాలేయంలో కొవ్వు పేరుకుపోవడాన్ని తగ్గిస్తాయి. అలాగే బాదం, జీడిపప్పులో కూడా మెగ్నీషియం అధికంగా ఉంటుంది. వీటిని తీసుకోవడం వల్ల శరీరంలో చెడు కొలెస్ట్రాల్ తగ్గడంతో పాటు మంచి కొలెస్ట్రాల్ స్థాయిలు పెరుగుతాయి. దీంతో ఫ్యాటీలివర్ సమస్య వచ్చే అవకాశాలు చాలా వరకు తగ్గుతాయి. వీటిని తీసుకోవడం వల్ల ఆక్సీకరణ ఒత్తిడి తగ్గి కాలేయ వ్యాధుల ప్రమాదం కూడా తగ్గుతుంది. ఈ విధంగా ఈ ఆహారాలను తీసుకోవడం వల్ల ఫ్యాటీ లివర్ తో పాటు ఇతర కాలేయ సమస్యలు వచ్చే అవకాశాలు చాలా తక్కువగా ఉంటాయని వైద్యులు సూచిస్తున్నారు. అంతేకాకుండా ఈ ఆహారాల్లో పోషకాలు కూడా అధికంగా ఉంటాయి కనుక వీటిని తీసుకోవడం వల్ల శరీర మొత్తం ఆరోగ్యానికి మేలు కలుగుతుందని వైద్యులు సూచిస్తున్నారు.

ఫిబ్రవరి 12న బంగ్లాలో ఎన్నికలు.. భారత్తో మ్యాచ్పై పాక్ యూ టర్న్.. ఆ రోజే తెలుస్తుంది!



స్పీడ్స్ న్యూస్, 04 ఫిబ్రవరి (క్రాంతి న్యూస్): భారత్ -పాకిస్తాన్ మధ్య క్రికెట్ సంబంధాలు ఇటీవలి కాలంలో తీవ్రంగా దిగజారాయి. ఈ నేపథ్యంలో పాక్ ప్రభుత్వం తీసుకున్న నిర్ణయం క్రికెట్ ప్రపంచాన్ని ఆశ్చర్యానికి గురి చేసింది. ఫిబ్రవరి 15వ తేదీన కొలంబోలోని ఆర్. ప్రేమదాస స్టేడియంలో జరగాల్సిన గ్రూప్ దశ మ్యాచ్ను బహిష్కరించాలని పాక్ ప్రభుత్వం తమ జట్టుకు స్పష్టంగా ఆదేశాలు ఇచ్చింది.

అయితే, ఐసీసీ వరల్డ్ టీ20 2026లో పాల్గొనడానికి పాకిస్తాన్ క్రికెట్ జట్టుకు అనుమతి ఇస్తున్నాం.. కానీ, ఫిబ్రవరి 15న భారత్తో జరగాల్సిన మ్యాచ్లో తమ జట్టు మైదానంలోకి దిగటం లేదని చెప్పుకొచ్చింది. ఇక, ఈ నిర్ణయానికి గల కారణాన్ని దాయాది దేశం అధికారికంగా వెల్లడించలేదు. కానీ, భారత్కు రావడానికి నిరాకరించడంతో బంగ్లాదేశ్ను టోర్నమెంట్ నుంచి తొలగించి, వారి స్థానంలో స్కాట్లాండ్ను చేర్చడంపై పాకిస్తాన్ తీవ్ర అసంతృప్తి వ్యక్తం చేసింది. ఈ వ్యవహారంలో ఐసీసీ ద్వంద్వ ప్రమాణాలు పాటిస్తోందని ఆరోపిస్తోంది.

యూ-టర్న్ తీసుకునే అవకాశం ఉందా?

ఇక, ఫిబ్రవరి 12వ తేదీన బంగ్లాదేశ్లో జరగనున్న సాధారణ ఎన్నికల అనంతరం పాకిస్తాన్ తన నిర్ణయాన్ని మార్చుకునే ఛాన్స్ ఉందనే వార్తలు వినిపిస్తున్నాయి. పాకిస్తాన్ క్రికెట్ బోర్డు చైర్మన్ మొహిన్ నఖ్వీ (హీసీబీ) బంగ్లాదేశ్ ఎన్నికల ఫలితాల తర్వాత బహిష్కరణపై యూ-టర్న్ తీసుకోవచ్చనే అభిప్రాయం వ్యక్తం అవుతుంది. కాగా, నఖ్వీ ఒక క్రికెట్ నిర్వాహకుడి కన్నా రాజకీయ నాయకుడిగానే ఎక్కువగా పని చేస్తున్నారు.. ఫిబ్రవరి 12న ఎన్నికలు పూర్తయిన తర్వాత, ఫిబ్రవరి 15 మ్యాచ్కు మరో రెండు రోజులు సమయం ఉంటుంది.. ఆలోచన పరిస్థితులు పూర్తిగా మారవచ్చు.. లేదంటే, పాకిస్తాన్ అంతర్జాతీయంగా ఒంటరిగా మిగిలిపోయే ప్రమాదం ఉందని క్రికెట్ నిపుణులు పేర్కొంటున్నారు.

బ్రాడ్కాస్టర్లకు నష్టాలు.. కోర్టుకు వెళ్లే ఛాన్స్

భారత్- పాకిస్తాన్ మ్యాచ్ జరగకపోతే భారీ ఆర్థిక నష్టం వాటిల్లనుంది. ఈ నేపథ్యంలో అధికారిక బ్రాడ్కాస్టర్ జియోహాట్స్టార్ పాకిస్తాన్ క్రికెట్ బోర్డు, ఐసీసీపై న్యాయపరమైన చర్యలు తీసుకునే అవకాశం ఉంది. ఐసీసీ నాలుగేళ్ల పాటు ఒప్పందం కుదుర్చుకున్నప్పుడు, అందులో భారత్- పాకిస్తాన్ మ్యాచ్లు కీలక భాగంగా ఉన్నాయని క్రికెట్ వర్గాలు వెల్లడించాయి. ఆ మ్యాచ్ల ఆధారంగానే బ్రాడ్కాస్టర్ భారీ మొత్తంలో చెల్లింపులు చేశాడని తెలిపాయి. కాబట్టి మ్యాచ్ జరగకపోతే ఇది ఒప్పంద ఉల్లంఘనగా పరిగణించి కోర్టును ఆశ్రయించే హక్కు బ్రాడ్కాస్టర్కు ఉందని సమాచారం. ఇదిలా ఉండగా, ఈ విషయంలో మద్దతు కోసం పాకిస్తాన్ క్రికెట్ బోర్డు ఇతర సభ్య బోర్డులను సంప్రదించినప్పటికీ, ఎవరూ సపోర్టు ఇవ్వలేదు. ఈ పరిణామాలతో టీ20 వరల్డ్ కప్ 2026లో మ్యాచ్పై అనిశ్చితి నెలకొంది. అయితే, భారత్- పాకిస్తాన్ మ్యాచ్ జరుగుతుందా లేదా అనేది రాబోయే రోజుల్లో తెలనుంది.

వరల్డ్ కప్లో భారత్ ఆశలు అతడిపైనే.. అభిషేక్ పై రికీ పాంటింగ్ కీలక వ్యాఖ్యలు



స్పీడ్స్ న్యూస్, 04 ఫిబ్రవరి (క్రాంతి న్యూస్): టీ20 వరల్డ్ కప్ 2026లో భారత ఓపెనర్ అభిషేక్ శర్మ బ్రేక్ అవుట్ స్ట్రాగ్గా మారతాడని ఆస్ట్రేలియా మాజీ కెప్టెన్ రికీ పాంటింగ్ జోస్యం చెప్పారు. ఈ యువ బ్యాటర్ టోర్నమెంట్లో అత్యధిక పరుగులు సాధించే అటగాడిగా, అంతేకాదు ప్లేయర్ ఆఫ్ ద టోర్నమెంట్ అవార్డును కూడా గెలుచుకునే సత్తా అతడికి ఉందని ఆయన అభిప్రాయపడ్డారు. 2018 ఐపీఎల్ సీజన్లో ఢిల్లీ క్యాపిటల్స్ తరపున అభిషేక్ కు తొలి కోచ్గా వ్యవహరించిన పాంటింగ్, అప్పుడే అతడిలో అసాధారణ ప్రతిభను గుర్తించానని చెప్పారు.

అభిషేక్ పై ప్రశంసలు: అయితే, అభిషేక్ శర్మ నా కోచింగ్లోనే ఐపీఎల్లో అరంగేట్రం చేశాడు.. అప్పటికి అతడి వయస్సు సుమారు 17 ఏళ్లు.. తొలి బంతినే నేరుగా బౌలర్ తలపైకి సిక్స్ లేదా ఫోర్గా కొట్టాడు అని రికీ పాంటింగ్ తెలిపారు. ఆ డ్రెయిట్ బ్యాట్ షాట్ చూస్తేనే ఇతడు ప్రత్యేకమైన ఆటగాడని అర్థమైందని తెలిపారు. అతడ్ని ఢిల్లీ క్యాపిటల్స్ నుంచి బ్రేడ్ చేయొద్దని తాను ఎంతగానో ప్రయత్నించానని గుర్తు చేసుకున్నారు. అతడు భవిష్యత్తులో సూపర్ స్టార్ అవుతాడు అని జట్టు యాజమాన్యానికి చెప్పాను.. ఇప్పుడు అదే నిజమైందని పాంటింగ్ అన్నారు.

ఐపీఎల్లో సన్రైజర్స్కు కీలక ఆటగాడు: ఐపీఎల్ అరంగేట్రంలో ఢిల్లీ తరపున 19 బంతుల్లో 46 పరుగులు చేసి అందరి దృష్టిని ఆకర్షించిన అభిషేక్, ఆ తర్వాత సన్రైజర్స్ హైదరాబాద్ కొనుగోలు చేసింది. 2019 నుంచి ఇప్పటి వరకు 71 ఇన్నింగ్స్లో 1,753 పరుగులు, 162కి పైగా డ్విక్ రేట్తో ఆడుతూ జట్టుకు ప్రధాన బ్యాటర్గా మారాడు.

అంతర్జాతీయ క్రికెట్లోనూ అదరగొట్టిన అభిషేక్: 2024 జూలైలో టీ20 అంతర్జాతీయ క్రికెట్ లోకి అరంగేట్రం చేసిన అభిషేక్ శర్మ, ఇప్పటి వరకు 37 ఇన్నింగ్స్లో 1,297 పరుగులు సాధించాడు. అతడి సగటు 37.05 కాగా, స్ట్రైక్ రేట్ దాదాపు 195కి చేరుకుంది. ఇందులో రెండు సెంచరీలు, 8 హాఫ్ సెంచరీలు ఉన్నాయి. న్యూజిలాండ్పై కేవలం 14 బంతుల్లో అర్ధశతకం చేయడం అతడి కెరీర్ లో హైలైట్ గా నిలిచింది.

వరల్డ్ కప్లో అతడిపైనే భారత్ ఆశలు: టీ20 వరల్డ్ కప్లో అభిషేక్ ప్రదర్శనే భారత్ భవిష్యత్తుని నిర్ణయిస్తుందని రిక్కి పాంటింగ్ అభిప్రాయపడ్డారు. అతడు రన్స్ చేస్తే భారత్ను ఓడించడం చాలా కష్టం అన్నారు. అతడు ఫెయిల్ అయితే భారత్ కూడా ఇతర జట్లలాగే బలహీనంగా మారుతుంది అని జోస్యం చెప్పారు. కాగా, డిఫెండింగ్ ఛాంపియన్ భారత్ ఫిబ్రవరి 7వ తేదీన ముంబైలో అమెరికాతో తమ వరల్డ్ కప్ ప్రయాణాన్ని ప్రారంభించనుంది. ఈ టోర్నీలో అభిషేక్ శర్మ కీలక పాత్ర పోషిస్తాడని క్రికెట్ అభిమానులు ఆశిస్తున్నారు.

వన్డే ప్రపంచకప్లో రోహిత్, కోహ్లా ఆడతారా?.. ఎంఎస్ ధోనీ సంచలన వ్యాఖ్యలు

స్పీడ్స్ న్యూస్, 04 ఫిబ్రవరి (క్రాంతి న్యూస్): భారత క్రికెట్ అభిమానుల్లో ఎప్పటికీ ఆసక్తి రేపే ప్రశ్నల్లో ఒకటి - రోహిత్ శర్మ, విరాట్ కోహ్లా 2027 వన్డే ప్రపంచకప్లో ఆడతారా? ఈ అంశంపై తాజాగా మాజీ టీమిండియా మాజీ కెప్టెన్ మహేంద్ర సింగ్ ధోని క్లారిటీ ఇచ్చారు. ఒక కార్యక్రమంలో పాల్గొన్న ఆయనకు ఈ ప్రశ్న ఎదురైంది.. మొదట ధోని సరదాగా విననట్టు నటించాడు.. కానీ, వెంటనే సీరియస్గా స్పందిస్తూ.. వయస్సు కంటే ఫిట్నెస్, ప్రదర్శనలే అసలైన ప్రమాణాలు అని తేల్చి చెప్పాడు.

వయస్సు కాదు.. ఫిట్నెస్, ఫామ్ ముఖ్యం: 2027 వరల్డ్ కప్ ఎందుకు ఆడకూడదు? వయస్సు ఎప్పుడూ ప్రమాణం కాదు.. ప్రదర్శన, ఫిట్నెస్ అసలు క్రెడిట్రియా అని మహేంద్ర సింగ్ ధోని అన్నారు. 22 ఏళ్లవాడైనా ఫిట్ లేకపోతే జట్టులో ఉండకూడదు.. అదే 35 ఏళ్లవాడు ఫిట్గా, బాగా ఆడితే అతన్ని ఆడించాల్సిన అవసరం ఉందన్నారు. తాను భారత జట్టులోకి వచ్చినప్పుడు తన వయస్సు గురించి ఎవరూ ప్రశ్నించలేదని గుర్తు చేశారు. ఇప్పుడు కూడా అదే విధంగా అందరినీ సమానంగా చూడాలని సూచించారు. “రోహిత్,



విరాట్ లేదా భవిష్యత్తులో వచ్చే అటగాళ్లు- ఎవరికైనా ఒకే నియమాలు వర్తించాలి.. ఆదాలా వద్దా అన్నది వాళ్లే నిర్ణయించుకోవాలి.. దేశం కోసం ఆదాలనే ఆకాంక్ష ఉంటే, ప్రదర్శన కొనసాగితే ఎందుకు ఆపాలి? అని అడిగారు.

ప్రపంచకప్లో అనుభవం కీలకం: ప్రపంచకప్ లాంటి పెద్ద టోర్నమెంట్లలో అనుభవం ఎంత ముఖ్యమో కూడా ఎంఎస్ ధోని వివరించాడు. 20 ఏళ్ల వయస్సులోనే అనుభవం

వస్తుందనుకోవడం తప్పు.. అంతర్జాతీయ క్రికెట్లో ఒత్తిడిని ఎదుర్కొన్నప్పుడే నిజమైన అనుభవం వస్తుంది అన్నారు. ముఖ్యంగా డెత్ ఓవర్లలో బౌలింగ్ చేసే వాళ్లు లేదా లోయర్ ఆర్డర్ బ్యాట్స్మెన్కు అనుభవం చాలా అవసరం అని తెలిపారు.

యువత ం అనుభవం = విస్ఫోర్ టీం: జట్టు ఎంపికలో యువత ఉత్సాహం, సీనియర్ల అనుభవం రెండూ అవసరమని మిస్టర్ కూల్ ధోని అభిప్రాయపడ్డాడు. అయితే, 24 ఏళ్ల ఆటగాడికి ఎలాంటి ప్రమాణాలు ఉంటాయో, 35 ఏళ్ల ప్లేయర్ కీ కూడా అవే ఉండాలని సూచించారు. ప్రదర్శన ఉంటే ఆడతారు.. లేకపోతే ఎప్పుడైనా జట్టులో నుంచి తప్పిస్తారు అన్నారు. ఇక్కడ వ్యక్తిగతంగా ఎవరి గురించి ప్రశ్నే ఉండకూడదని తేల్చేశాడు. మొత్తానికీ.. రోహిత్ శర్మ, విరాట్ కోహ్లా 2027 ప్రపంచకప్లో ఆడతారా? అన్న ప్రశ్నకు మహేంద్ర సింగ్ ధోని సమాధానం స్పష్టం చేయడంతో రాబోయే వరల్డ్ కప్ నాటికి వీరు ఇరువురు ఫామ్ లో ఉంటే తుది జట్టులో ఉండే అవకాశం మెరుగ్గా ఉంటుంది.

చిరంజీవి సినిమాలో 'ధురంధర్' హీరోయిన్

మన శంకర వర ప్రసాద్ సినిమాతో మెగాస్టార్ చిరంజీవి బ్లాక్ బస్టర్ అందుకున్న విషయం తెలిసిందే. ఈ సినిమా అనంతరం సమ్మర్ లో అతడి విశ్వంభర చిత్రం కూడా ప్రేక్షకుల ముందుకు రాబోతుంది. అయితే ఈ సినిమా తర్వాత బాబీతో మెగా 158 సినిమా చేయబోతున్నాడు చిరు. ఈ ప్రాజెక్ట్ గురించి ఒక ఆసక్తికరమైన వార్త ఫిలిం నగర్ వర్గాల్లో ప్రస్తుతం హాట్ టాపిక్ గా మారింది. ఈ చిత్రంలో చిరంజీవి కుమార్తెగా ఒక కీలక పాత్ర కోసం 'పొన్నియన్ సెల్వన్' ఫేమ్, ధురంధర్ సినిమా సారా అర్జున్ పేరును దాదాపు ఖరారు చేసినట్లు సమాచారం.

ఈ పాత్ర సినిమాలో అత్యంత కీలకం కానుందని తెలుస్తుంది. అయితే దీనిగురించి త్వరలోనే అధికారిక ప్రకటన రాబోతుంది. మరోవైపు చిరంజీవి తెరీర్ లో ఇదొక ప్రత్యేకమైన మూవీగా నిలిచిపోతుందని మెగా అభిమానులు భారీ అంచనాలు పెట్టుకున్నారు. ప్రస్తుతం ఈ సినిమాకు సంబంధించిన ప్రీ-ప్రొడక్షన్ పనులు శరవేగంగా జరుగుతుండగా కన్నడ నిర్మాణ సంస్థ కేవిఎన్ ప్రొడక్షన్ బ్యానర్ ఈ సినిమాను నిర్మిస్తుంది.



7 ఏళ్ల ఆశ.. మృణాల్ కోరిక తీర్చేదెవరు

మృణాల్ తాకూర్ లక్ తోక తొక్కిందా, ప్లాప్స్ ఉన్నా మేడమ్ కు బాలీవుడ్ రెడ్ కార్పెట్ వేస్తుందా, బీటాన్ లో వరుస ఛాన్సులివ్వడం వెనుక టాలీవుడ్ కారణమా అంటే కచ్చితంగా యస్ చెప్పుకోవాల్సిందే సీతా మహాలక్ష్మి. బుల్లితెర నుండి సిల్వర్ స్క్రీన్ పైకి దూసుకొచ్చిన మృణాల్ తెరీర్ తొలి నాళ్లలో హృతిక్ సూపర్ 30, బాట్లా హాస్ అంటూ హిట్స్ కొట్టింది, కరోనా ఎఫెక్ట్ వల్ల ఓటీటీలోకి పరిమితమైన ఈ భామ... జెర్నీతో థియేటర్ ప్రేక్షకులను పలకరిస్తే.. రిజల్ట్ ఫ్లాప్. అదే టైంలో టాలీవుడ్ లో సీతామహాలక్ష్మిగా ఎంటర్... భారీ సక్సెస్ తెచ్చుకోవడంతో మేడమ్ క్రేజ్ అమాంతం పెరిగింది.

టాలీవుడ్ సీతామహాలక్ష్మిగా మారాక మళ్లీ బాలీవుడ్ బాట పట్టిన మృణాల్ కు గుర్రూ, ఆంఖ్ విచిత్రీ డిజాస్టర్లుగా మారాయి. గోస్ట్ స్టోరీస్, లస్ట్ స్టోరీస్ సిరీస్ చిత్రాలతో కాస్తో కూస్తో ఇమేజ్ నిలబడింది. తెలుగులో హాయ్ నాన్న హిట్టు మరోసారి ఆమె తెరీర్ కు బూస్టర్ అయ్యింది. ఇలా ఆమె బీటాన్ ముంగిట్లో ఫెయిలవుతున్న ప్రతిసారి టాలీవుడ్ ఆదుకుంది. ఇక గత ఏడాది వచ్చిన సన్నాఫ్ సర్దార్ 2 డిజాస్టర్. 7 ఏళ్ల నుండి బాలీవుడ్ లో హిట్లే చూడని మృణాల్ కు నార్త్ బెట్టే వరుస ఆఫర్లు ఇచ్చి.. రెడ్ కార్పెట్ వేయడం విద్వూరమే అయినప్పటికీ.. సాత్ లో ఉన్న క్రేజ్ ఆమెకు ఛాన్సులు వచ్చేలా చేస్తున్నాయి. ప్రజెంట్ మృణాల్ దో దీవానే వెహర్ మే రొమాంటిక్ లవ్ స్టోరితో బాలీవుడ్ లో లక్ పరీక్షించుకోబోతుంది. ఈ నెల 20న ప్రేక్షకుల ముందుకు రాబోతుంది ఫిల్మ్. అలాగే బైలింగ్వల్ మూవీ డెకాయెట్ నెక్స్టు మంత్ రిలీజ్ కావాల్సి ఉండగా.. పోస్ట్ పోన్ అవుతుందన్న స్ట్రాంగ్ బజ్ నడుస్తోంది. ఇవే కాకుండా మేడమ్ చేతిలో హాయ్ జవాని తో ఇమ్మో హోనా హై, పూజా మేరీ జాన్ చేస్తోంది. మరి ఈ సినిమాలతో ఏదేళ్ల తర్వాత మృణాల్ బీటాన్ లో హిట్ అందుకుందో లేదో ఈ మంత్ ఎడింగ్ కు తెలిపోనుంది.

12 ఏళ్ల పోరాటం వదిలిపెట్టే ప్రసక్తి లేదు

'RX -100' చిత్రంతో తెలుగు కుర్రాళ్ల గుండెల్లో సెన్సేషన్ సృష్టించిన పాయల్ రాజ్ పుత్ మొదటి ప్రాజెక్ట్ తోనే ఫుల్ ఫేమ్ రాబట్టుకుంది. తన అందం, అభినయం, నటనతో ప్రేక్షకులను మంత్రముగ్ధులను చేసింది. ఆ తర్వాత జిన్నా, వెంకీ మామ, రక్షణ వంటి చిత్రాల్లో నటించినప్పటికీ ఒక్క హిట్ కూడా పడలేదు. అయినప్పటికీ నిరాశ చెందకుండా పాయల్ వచ్చిన అవకాశాలు సద్వినియోగం చేసుకుంది. ఈ సమయంలో వచ్చిన మంగళవారం, తీస్ మార్ ఖాన్ బ్లాక్ బస్టర్ హిట్స్ గా నిలవడంతో పాయల్ మళ్లీ ఫామ్ లోకి వచ్చేసింది. ఇప్పుడు మరో ప్రయోగాత్మక చిత్రంతో ప్రేక్షకుల ముందుకు రాబోతుంది.

పాయల్ ప్రధాన పాత్రలో నటిస్తున్న తాజా చిత్రం 'వెంకటలచ్చిమి'. ఒక ఆదివాసీ మహిళ తన జీవితంలో ఎదురైన అన్యాయంపై ఎలా ప్రతికారం తీర్చుకుందనే ఇంటెన్స్ డ్రామాతో ఈ సినిమా తెరకెక్కుతోంది. ముని దర్శకత్వంలో వస్తున్న ఈ పవర్ ఫుల్ థ్రిల్లర్ ను ఆరు భాషల్లో భారీ ఎత్తున విడుదల చేసేందుకు నిర్మాతలు ప్లాన్ చేస్తున్నారు. 'మంగళవారం' వంటి హిట్ తర్వాత పాయల్ నుంచి వస్తున్న సినిమా కావడంతో దీనిపై ఇప్పటికే భారీ అంచనాలు నెలకొన్నాయి. ఇదిలా ఉంటే.. తాజాగా సోషల్ మీడియాలో చేసిన ఒక పోస్ట్ టాలీవుడ్ లో కలకలం రేపుతోంది. తన తెరీర్ ముగిసిపోయిందని, నటన మానేయాలని విమర్శిస్తున్న వారికి ఆమె అత్యంత ఘాటుగా సమాధానమిచ్చింది. "నన్ను మానేయమని కొందరు కోరుకుంటున్నారు. నేను కూడా ఒక నిమిషం ఆలోచించాను. కానీ గత 12 ఏళ్లుగా నేను పడిన కష్టం గుర్తొచ్చింది. నేను విఫలం కావచ్చు, కానీ రంగాన్ని వదిలిపెట్టే ప్రసక్తి లేదు" అంటూ పాయల్ రాసుకొచ్చింది. అయితే తనను కించపరిచేలా మాట్లాడుతున్న వారి పేర్లను బయటపెట్టనప్పటికీ, తన పోరాటం కొనసాగుతుందని ఆమె స్పష్టం చేసింది. అలాగే తనను తక్కువ చేసి మాట్లాడుతున్న వారి నోళ్లు మూయించింది. ఇండస్ట్రీలో 12 ఏళ్లుగా కొనసాగుతూ ఎన్నో ఒడిదుడుకులను ఎదుర్కొన్న పాయల్, ఇప్పుడు తన సెకండ్ ఇన్నింగ్స్ ను చాలా సీరియస్ గా తీసుకుంది. గ్లామర్ పాత్రలకే పరిమితం కాకుండా, 'వెంకటలచ్చిమి' వంటి కథా బలం ఉన్న చిత్రాలను ఎంచుకుంటోంది. ప్రస్తుతం పాయల్ పోస్ట్ సోషల్ మీడియాలో వైరల్ అవుతుండగా అది చూసిన నెటిజన్లు "వదిలిపెట్టకు పాయల్.. నీ టాలెంట్ ఏంటో నీ సినిమాలే చెబుతాయి" అంటూ నెటిజన్లు కామెంట్స్ చేస్తున్నారు.



మళ్ళీ మొదలవుతున్న 'దూత' వేట!

నాగచైతన్య ప్రస్తుతం కార్తీక్ దండు దర్శకత్వంలో వస్తున్న 'పుషకర్' షూటింగ్ లో బిజీగా ఉన్నారు. ఈ ఏడాదిలోనే ఈ సినిమా ప్రేక్షకుల ముందుకు రానుంది. అయితే దీని తర్వాత వైతూ ఏ సినిమా చేస్తారనే దానిపై ఇప్పటి వరకు క్లారిటీ లేదు. ఈ సేపథ్యంలో, ఆయన నటించిన హిట్ వెబ్ సిరీస్ 'దూత'కు సీక్వెల్ రాబోతుందన్న వార్త ఇప్పుడు హాట్ టాపిక్ గా మారింది. చాలా కాలంగా అభిమానులు 'దూత 2' ఎప్పుడెప్పుడు వస్తుందా అని ఎదురుచూస్తున్నారు. సాగర్ పాత్రలో చైతన్యను మళ్ళీ ఆ సెన్సేన్స్ మూడ్ లో చూడాలని ఫ్యాన్స్ ఆశపడుతున్నారు. కాగా 'దూత 2' కోసం చైతన్య ఇప్పటికే గ్రీన్ సిగ్నల్ ఇచ్చినట్లు సమాచారం.

దర్శకుడు విక్రమ్ కె కుమార్ ఈ సీక్వెల్ కోసం అద్భుతమైన స్క్రిప్ట్ ను సిద్ధం చేశారట. 'దూత' మొదటి భాగం అమెజాన్ ప్రైమ్ లో ఎంతటి విజయాన్ని అందుకుందో మనకు తెలిసిందే. సెన్సేన్స్ థ్రిల్లర్ గా వచ్చిన ఆ సిరీస్ లో చైతన్య సటనకు మంచి మార్కులు పడ్డాయి. ఇప్పుడు అంతకు మించిన థ్రిల్ ను అందించడానికి విక్రమ్ కె కుమార్ ప్రీ-ప్రొడక్షన్ పనులను కూడా మొదలుపెట్టినట్లు తెలుస్తోంది. ఈ ప్రాజెక్ట్ ను అన్నపూర్ణ స్టూడియోస్ నిర్మించబోతుండటం విశేషంత్వరలోనే దీనిపై అఫీషియల్ అనౌన్స్ మెంట్ వచ్చే అవకాశం ఉంది. ఒకవేళ ఇది పట్టాలెక్కితే, టాలీవుడ్ లో సక్సెస్ ఫుల్ వెబ్ సిరీస్ సీక్వెల్స్ లో 'దూత 2' సరికొత్త రికార్డులు సృష్టించడం ఖాయమనిపిస్తోంది.

